



سوال

(618) گروی جانور پر سواری کرنا اور اس کا دودھ پینا درست ہے

جواب

السلام علیکم ورحمۃ اللہ وبرکاتہ

گروی جانور پر سواری کرنا اور اس کا دودھ پینا درست ہے

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

((وَقَالَ مُعْتِزَةُ عَنْ اِبْرَاهِيمَ: تَزَكَّبُ الضَّائِلَةُ بِقَدْرِ عَظْفِهَا، وَتُتَلَبُّ بِقَدْرِ عَظْفِهَا، وَالرَّهْنُ مِثْلُهُ))

”اور مغیرہ نے بیان کیا اور ان سے ابراہیم نخعی نے کہ گم ہونے والے جانور پر (اگر وہ کسی کو مل جائے تو) اس پر چارہ دینے کے بدلے سواری کی جائے (اگر وہ سواری کا جانور ہے) اور (چارے کے مطابق) اس کا دودھ بھی دوا جائے (اگر وہ دودھ دینے کے قابل ہے) ایسے ہی گروی جانور پر بھی۔“

((حَدَّثَنَا أَبُو نُعَيْمٍ قَالَ حَدَّثَنَا زَكَرِيَّا عَنْ عَامِرٍ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَقُولُ: ”الرَّهْنُ يَزْكَبُ بِنَفَقَتِهِ، وَيُشْرَبُ لَبَنُ الدَّرِّ إِذَا كَانَ مَرْهُونًا“ [طرفہ فی: ۲۵۱۲]

”ہم سے ابو نعیم نے بیان کیا، کہا کہ ہم سے زکریا بن ابی زائدہ نے بیان کیا، ان سے عامر شعبی نے اور ان سے ابو ہریرہ رضی اللہ عنہ نے کہ نبی کریم صلی اللہ علیہ وسلم نے فرمایا گروی جانور پر اس کا خرچ نکالنے کے لیے سواری کی جائے، دودھ والا جانور گروی ہو تو اس کا دودھ پیا جائے۔“

((حَدَّثَنَا مُحَمَّدُ بْنُ مُقَاتَلٍ قَالَ أَخْبَرَنَا عَبْدُ اللَّهِ قَالَ أَخْبَرَنَا زَكَرِيَّا عَنِ الشَّعْبِيِّ عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ (الرَّهْنُ يَزْكَبُ بِنَفَقَتِهِ إِذَا كَانَ مَرْهُونًا، وَلَبَنُ الدَّرِّ يُشْرَبُ بِنَفَقَتِهِ إِذَا كَانَ مَرْهُونًا، وَعَلَى الَّذِي يَزْكَبُ وَيُشْرَبُ النَّفَقَةُ)) [راجع: ۲۵۱۱]

”ہم سے محمد بن مقاتل نے بیان کیا، کہا ہم کو عبد اللہ بن مبارک نے خبر دی، انہیں زکریا نے خبر دی، انہیں شعبی نے اور ان سے ابو ہریرہ رضی اللہ عنہ نے بیان کیا کہ رسول اللہ صلی اللہ علیہ وسلم نے فرمایا: گروی جانور پر اس کے خرچ کے بدلے سواری کی جائے۔ اسی طرح دودھ والے جانور کا جب وہ گروی ہو تو خرچ کے بدلے اس کا دودھ پیا جائے اور جو کوئی سواری کرے یا دودھ پیے وہی اس کا خرچ اٹھائے۔“

○... شیخ الاسلام امام ابن تیمیہ اور امام ابن قیمؒ اور اصحاب حدیث کا مذہب یہی ہے کہ مرتن شے مرہونہ سے نفع اٹھا سکتا ہے۔ جب اس کی درستی اور اصلاح اور خبر گیری کرتا



رہے۔ گو مالک نے اس کو اجازت نہ دی ہو اور جمہور فقہاء نے اس کے خلاف کہا ہے کہ مرتن کو شے مرہونہ سے کوئی فائدہ اٹھانا درست نہیں۔ اہلحدیث کے مذہب پر مرتن کو مکان مرہونہ بھوض اس کی حفاظت اور صفائی وغیرہ کے رہنا، اسی طرح غلام لونڈی سے بھوض ان کے نان اور پارچہ کے خدمت لینا درست ہوگا۔ جمہور فقہاء اس حدیث سے دلیل لیتے ہیں کہ جس قرض سے کچھ فائدہ حاصل کیا جائے وہ سود ہے۔ اہلحدیث کہتے ہیں اول تو یہ حدیث ضعیف ہے۔

اعلام الموقنین

۲۷ ویں مثال، ستاونویں حدیث :

جس کے پاس کوئی جانور رہن ہو اور اس کا چارہ اسی کے ذمے ہو اسے جائز ہے کہ اس پر سواری لے اور اس کے تھن کا دودھ پیے۔ صحیح بخاری میں ہے رسول اللہ صلی اللہ علیہ وسلم فرماتے ہیں: رہن کے خرچ کی بناء پر سواری کی جائے گی جبکہ وہ رہن میں ہے اور تھن کا دودھ بھی، اسی خرچ کی بناء پر پیا جائے گا جبکہ وہ رہن میں ہے سواری کرنے والے اوپینے والے پر خرچ ہے۔ یہ حدیث بخاری شریف کی ہے صحیح ہے، صاف ہے، صریح ہے، سراسر عدل و انصاف والا یہ حکم ہے، اگر اسے ٹال دیا جائے تو علاوہ اس کے کہ ایک حکم شرع ٹلے گا۔ ایک قانون الہی بدلے گا، ایک سنت رسول اللہ صلی اللہ علیہ وسلم ترک ہوگی، عدل و انصاف کا بھی خون ہوگا اور رہن رکھنے والا رہن رکھوانے والا دونوں مصیبت میں آجائیں گے۔ مثلاً کسی نے اپنا جانور دس مہینے روپے بدل کسی کے پاس گروی رکھا اب یہ روپیہ لے کر کہیں چل دیا جس کے پاس جانور رہن رکھا ہے اسے تم وہ حکم اور حق نہیں دیتے جو حدیث نے دلویا ہے تو اب بتلاؤ اس کے لیے کس قدر مشکلات ہیں؟ ایک طرف رقم رُکے دوسری طرف جانور کھونٹے سے بندھا ہوا بھوکا پیاسا کھڑا ہے اس کی سنبھال، اس کی خوراک اس پر نہ صرف مشکل ہے بلکہ سوہان روح بنی ہوئی ہے، دوسری مصیبت میں آ پڑا ہے۔ نہ کھلائے تو بے زبان جانور کی آہ نکلتی، کھلائے تو کس سے لینے جائے؟ وہاں تو اصل رقم کے ابھی تک لالے پڑے ہوئے ہیں، اب یہ کس حاکم کے پاس جائے کہاں سے اس کا ثبوت لائے کہ یہ جانور فلاں کا ہے اتنی رقم وہ مجھ سے لے گیا یہ میرے پاس رہن رکھ گیا اب وہ ملتا نہیں، اللہ جانے کہاں چلا گیا ہے پھر یہ حساب کسی فشی سے جڑوانے کہ آج اس نے اتنا کھایا اور دودھ اتنا دیا۔ جناب حاکم صاحب توجہ فرمائیں اور مجھے حکم دیں۔

آہ! کن مشکلات میں اُمت کو ان قیاسی حضرات نے ڈال دیا ہے اللہ کے آسان اور سہل دین کو ان لوگوں نے کتنا مشکل اور سخت کر دیا ہے؟ کس قدر حرج اور مشقت انسانوں پر ڈال دی ہے۔ شارع علیہ السلام کے قربان جائیں اس کا فیصلہ کتنا پیارا، کس قدر سادہ، کتنا صاف اور عقل کے مطابق ہے جس میں نہ اس کو حرج نہ اس پر مشقت۔ صاف لفظوں میں فرمایا کہ دودھ پیو اور سواری لو اور جانور کے اخراجات برداشت کرو۔ اگر ان قیاسی حضرات کے ذہن بگڑے ہوئے نہ ہوتے اگر ان کی عقل میں گھن لگا ہوا نہ ہوتا تو صحیح قیاس بھی یہی تھا۔ جو حدیث میں ہے اگر بالفرض یہ حدیث نہ بھی ہوتی تو بھی ہر عاقل یہی حکم لگاتا جس میں سہولت اور عدل ہے دیکھئے اس میں دو اصل ہیں جن پر حکم نکلا ہے، اصل اول جانور جس کے پاس رہن ہے وہ جو خرچ کرتا ہے اور جو اسے چارہ دیتا ہے وہ دراصل جانور والے کے ذمے اُدھا رہے اس کی ادائیگی اسی پر ہے یہ ظاہر ہے کہ ہر وقت دانے چارے پر گواہ مقرر کرنا حاکم کی اجازت لینا دشوار ہی نہیں بلکہ تقریباً محال ہے پس شارع علیہ السلام نے اسے جائز کر دیا کہ یہ اپنا قرض اس جانور کی سواری سے اور اس کے دودھ سے وصول کر لے اسی میں دونوں کی مصلحت اور آسانی ہے، اگر یہ سواری پھوڑ دے دودھ نہ نکالے تو جانور بگڑ جائے گا۔ دودھ نکال کر پھینک دے تو ”تو کونہ مو کو چولے میں بھونکو“ ہوگا۔ نہ اس کے مکھ پڑے گا نہ اس کے ہاتھ لگے گا۔ دونوں کا نقصان ہوگا اور بے زبان جانور الگ تباہ ہوگا۔ کہاں ہر وقت حاکم کی اجازت لیتا رہے گا۔ کون سا حاکم ان بے جان باتوں کے لیے اجلاس میں بیٹھا رہے گا پھر آپ اسے بھی تو دیکھئے کہ عموماً بکریاں دیہاتوں اور گاؤں میں گروی رکھی جاتی ہیں وہاں کون سے حاکم اور عدالتیں ہیں اس لیے اللہ اور اس کے رسول صلی اللہ علیہ وسلم نے ان معاملات کو خود طے کر دیا اور حکام اور عدالتوں کی ضرورت ہی نہ رہنے دی خواہ وہ ہوں یا نہ ہوں؟ اصل دوم دو معاوض ہیں جن میں سے ایک حاضر نہیں پس اس کی عدم موجودگی میں معاوضہ لے لینا اس لیے جائز قرار دیا گیا کہ ضرورت ہے اور مصلحت ہے بیچنے والے کی رضا مندی بغیر حق شفعہ سے لے لینے سے تو یہ زیادہ اولیٰ ہے، اس معاوضہ سے نہ لینے میں جو حرج اور نقصان ہے وہ اس سے بہت بڑا اور بہت سوا ہے جو حق شفعہ کے بدل لینے کے پھوڑنے میں ہے جس کے پاس جانور رہن ہے وہ اس کی حفاظت کر رہا ہے تاکہ سند اور چیز بدلے کی محفوظ رہے جس سے اس کی رقم واپس ہو یہ اسی وقت ممکن ہے جب جانور باقی رہے اور جانور کی بقاء اس پر موقوف ہے کہ اس کا دانہ جاری رہے اور یہ اس کی گرہ کے روپے پیسے سے ہی آئے گا اس لیے جس طرح شرعاً یہ جائز ہے معلوم ہوا کہ عرفاً اور عادتاً بھی اسے جائز ہی ہونا چاہیے ورنہ دنیا کے دھندے خراب ہو جائیں گے۔

عرف و عادت بھی قائم مقام الفاظ کے ہے :



سوسے زائد وہ مقامات ہیں جہاں یہ بات برابر پائی جاتی ہے مثلاً: (۱) جس جگہ جو سکہ رائج ہے بول چال میں جب مطلق کہا جائے گا وہاں کا جاری سکہ ہی مراد لیا جائے گا۔ گو الفاظ نہ کہے گئے ہوں۔ (۲) ممان کے سلمے کھانا رکھا جاتا ہے اس کے کھالینے کی اجازت ہوگی گو لفظ نہ بولے جائیں۔ (۳) گرمی پڑی چھوٹی اونٹنی چیر کھانے پینے کی مل جائے تو اس کا استعمال جائز ہی ہوگا۔ گو لفظ میں اجازت نہ ہو۔ (۴) پانی اگر کسی نامی یا مالے سے گزر رہا ہو تو اسے پی لیا جائے گا گو پانی والے سے لفظوں میں اجازت نہ بھی ملی ہو۔ (۵) حمام میں بلا اجرت ٹھہرائے چلے جانا۔ (۶) اسی طرح کسی کھیت میں سے گزر رہا ہے اور پاخانہ کی حاجت ہوئی تو بے شک وہیں کر لے کیونکہ عرف عام میں یہ ہے کھیتی والے سے اجازت اگرچہ لفظاً نہ بھی ہو۔ جملہ اُمور کی جگہ نہیں ملتی یا ملتی ہے لیکن وہ راستہ آباد ہے۔ (۷) ٹھیک اسی طرح کسی کے کھیت میں بوقت نماز نماز پڑھ لینا۔ (۸) یا وہاں کی مٹی سے تیمم کر لینا کہ یہ سب چیزیں بلا اجازت مالک دستور عام کے مطابق ہو کرتی ہیں، پس شرع نے اس میں کوئی حرج نہیں کیا۔ (۹) اسی طرح دیکھتا ہے کہ کسی کی بکری مر رہی ہے اس نے اُٹھ کر پھری پھیر دی کہ اس کا گوشت ہی اس کے مالک کے کام آئے، اس کی اجازت نہیں لیکن چونکہ عرف عام میں یہ بھلائی ہے اس لیے شرعاً بھی جائز ہے گو بعض خشک فقہاء نے اسے ناجائز کہا ہے کہ یہ غیر کی ملک میں تصرف ہے۔

علماء کو تنبیہ :

الغرض عرف کے بدلے احکام کا تبدل یقینی چیز ہے۔ جب عرف و دستور پلٹ گیا تو تم کتاب کے کیرے اور اگلوں کے مقلد بن کر ہی نہ رہو، فتوے کو بھی بدل دو۔ خیال رہے کہ کوئی بیرون ملک کا سائل تیرے ہاں آئے تو تو اپنے ہاں کے دستور کے مطابق اسے روپیہ دے دیا کر بلکہ اس کا عرف اور محاورہ معتبر مان کر اس سے دریافت کر لے اور اسی پر فتویٰ دے نہ کہ اپنے ہاں کے عرف پر اور نہ اپنے لگے فقہاء کی تقلید پر یہی حق بات ہے۔ اگلوں کی کتابوں پر اوندھے پڑے رہنا اور مکھی پر مکھی مارتے چلے جانا۔ اس سے بدتر گمراہی تو کوئی نہیں یہی ہے علماء سلف صالحین اور مسلمین کے مقاصد کو نہ سمجھنا۔ پس اس قاعدے پر ہو سکتا ہے کہ صراحت کنایت ہو جائے اور کنایت کسی وقت صراحت میں آجائے پس جبکہ کسی نے کہا کہ بیعت کی قسمیں مجھ پر لازم ہیں تو کیا ضرورت ہے کہ ان لگے بادشاہوں کی اصطلاح ہی معتبر مانی جائے جبکہ اس مسکین کی نیت و قصد میں وہ چیز ہی نہیں اگر ایسا ہے تو ان کے وقت کے بیوپار تجارت کے قانون کیوں چھوڑ دیتے ہیں؟ ہر جگہ کا مروج سکہ اور مروج ناپ تول وغیرہ کو کیوں لے لیا گیا ہے۔ پس عرف کے مطابق حکم کرو کوئی قرینہ ہے تو اس پر حمل کرو، نیت اور بساط کا ضرور اعتبار کرو۔ اگر یہ چیز نہیں تو خواہ مخواہ اسے فتوے کے بوجھ تلے نہ دباؤ۔ جو شخص قرآن، عادات، عرف، دستور کو دیکھے بغیر صرف کتب فقہ کے فتووں پر فتوے دیتا ہے اس سے بڑھ کر گمراہ اور گمراہ کرنے والا کوئی نہیں۔ اس دین الہی کو جو نقصان پہنچے گا وہ یقیناً اس نقصان سے سینکڑوں حصہ زیادہ ہے جو ایک جاہل طیب کے ہاتھوں مختلف مزاج اور مختلف ملک کے رہنے والوں کو اس صورت میں پہنچ سکتا ہے کہ وہ ایک ہی کتابی نسخہ سب کو دیتا ہے یہ جاہل طیب لوگوں کی جانوں کا دشمن ہے اور یہ جاہل فقیہ مسلمانوں کے ایمان کا دشمن ہے۔

سلف صالحین کے زمانے میں یہ غلیظ قسمیں نہ تھیں۔ یہ بدعتی قسمیں تو ان جاہلوں نے نکال رکھی ہیں اسی لیے اہل علم کی ایک جماعت کا قول ہے کہ ان واہی قسموں سے کوئی چیز لازم نہیں ہوتی۔ علماء کرام کی ایک جماعت کا یہی فتویٰ ہے اور متاخرین میں سے تاج الدین ابو عبد اللہ الرموی مصنف کتاب الحاصل کا فتویٰ بھی یہی ہے۔

از عبد المنان نور پوری بطرف جناب محترم صوبیدار (ر) محمد رشید صاحب، حفظہما اللہ الحمید المجد۔

و علیکم السلام ورحمۃ اللہ وبرکاتہ

اما بعد! خیریت موجود عافیت مطلوب۔ آپ کا سورۃ مائدہ کی آیت ۸۷، سورۃ نحل کی آیت ۱۱۹ اور سورۃ الحجرات کی آیت نمبر ۱۱۷ شہدائے کرام کو اس موقع پر چسپاں کرنا بے محل ہے، اسی طرح مشکاۃ والی احادیث اس مقام پر پیش کرنا مفید نہیں۔ جلال الدین سیوطی کی بات بھی نفع بخش نہیں کیونکہ ربا و سود کو تو اللہ تعالیٰ نے حرام قرار دیا ہے۔ اسی طرح ملا علی قاری کی بات کا کوئی فائدہ نہیں کیونکہ سود و ربا کی حرمت پر نص موجود ہے۔ اسی طرح ابن عابدین کی بات آپ کے لیے تب مفید ہو سکتی ہے جبکہ آپ نے پہلے ثابت کر دیا ہو کہ ارض مرہونہ سے رسول اللہ صلی اللہ علیہ وسلم کے دور میں فائدہ اٹھایا جاتا تھا اور راہن ارض مرتن کو پیسے بھی پورے ادا کرتا تھا اور یہ چیز ابھی تک آپ نے ثابت نہیں فرمائی۔

ابن قیم رحمہ اللہ تعالیٰ کی جو عبارات آپ نے پیش فرمائی ہیں ان کا سیاق و سباق اسی چیز پر دلالت کرتا ہے کہ حافظ صاحب ان عبارات میں سواری اور یوری کے مرہون ہونے کی صورت میں ان سے فائدہ اٹھانے سے انکار کرنے والوں کا رد فرما رہے ہیں کہ وہ رسول اللہ صلی اللہ علیہ وسلم کے فرمان کی مخالفت کر رہے ہیں، حافظ ابن قیم کی ان عبارات میں ارض مرہونہ سے فائدہ اٹھانے کے جواز والی کوئی بات نہیں۔ باقی حافظ ابن تیمیہ رحمہ اللہ تعالیٰ کی کوئی عبارت آپ نے پیش نہیں فرمائی۔

صحیح بخاری مترجم کا آپ نے ایک صفحہ فوٹو کاپی کرا کے بھیجا ہے تو اس میں باب ہے ”گروی جانور پر سواری کرنا اس کا دودھ پینا درست ہے۔“ باب کے نیچے دو حدیثیں بیان ہوئی ہیں ان میں بھی یہی بیان ہوا کہ گروی جانور پر اس کے خرچ کے بدلے سواری کی جائے اسی طرح دودھ والے جانور کا جب وہ گروی ہو تو خرچ کے بدلے اس کا دودھ پیا جائے۔“ تو باب اور حدیث میں جانور گروی ہونے کی بات ہے وہ سواری کا جانور ہو خواہ دودھ کا جانور ہو۔ ارض مرہونہ کی بات نہ باب میں ہے نہ حدیث میں۔

باقی رہی نیچے مولانا داؤد صاحب راز رحمہ اللہ تعالیٰ کی تشریح تو اس میں انہوں نے مذاہب ذکر کیے ہیں، آپ خود بھی لکھتے ہیں: ”ہاں مقلد میں نہیں ہوں“ مولانا موصوف نے کوئی آیت یا رسول اللہ صلی اللہ علیہ وسلم کی کوئی حدیث کہ ”ارض مرہونہ سے فائدہ اٹھایا جائے اور قرض دیے ہوئے پیسے بھی پورے لیے جائیں“ پیش نہیں فرمائی۔ مولانا موصوف لکھتے ہیں ”بمجموع فقہاء اس حدیث سے دلیل لیتے ہیں کہ جس قرض سے کچھ فائدہ حاصل کیا جائے وہ سود ہے۔“ الحمد للہ کہتے ہیں اول تو یہ حدیث ضعیف ہے۔“ یہ روایت تو واقعی ضعیف ہے تو آیا اہل حدیث یہ بھی کہتے ہیں کہ ایک لاکھ قرض دے کر سو لاکھ وصول کرے تو سود نہیں؟ وہ کون سے اہل حدیث ہیں ان کے نام تو ذکر فرمائیے۔ اور معلوم ہے کہ ارض مرہونہ سے فائدہ اٹھانے والے اور قرض دیے ہوئے پیسے پورے وصول کرنے والے لاکھ دے کر سو لاکھ وصول کرنے والوں میں شامل ہیں، مرہون جانور سواری یا یوری سے خرچہ کے بدلے فائدہ اٹھانے کی نص صحیح آگئی ہے اس لیے وہ درست ہے۔

میری کتاب احکام و مسائل اور آپ کو ارسال کردہ مکتوبات میں کوئی تضاد تعارض نہیں دونوں میں یہی بات ہے ارض مرہونہ سے فائدہ اٹھانا سود نبینے تو جائز ہے ورنہ ناجائز۔ جانور والی حدیثیں جیسی کتاب میں ہیں ویسی خط میں اور جیسی خط میں ویسی کتاب میں۔ ذرا غور فرمائیں بات واضح ہو جائے گی۔ ان شاء اللہ تعالیٰ

آپ لکھتے ہیں ”آپ کی بند والی دلیل لغو ہے“ آپ کے کہنے سے تو کوئی چیز لغو نہیں ہو جائے گی، آپ فرماتے ہیں: ”اکابرین اہل حق امام ابن تیمیہ اور امام ابن قیم الانصاف بالرحمن کو جائز ثابت کرتے ہیں“ حافظ ابن تیمیہ رحمہ اللہ تعالیٰ کی تو کوئی عبارت آپ نے ابھی تک پیش ہی نہیں فرمائی اور حافظ ابن قیم رحمہ اللہ تعالیٰ کی جو عبارات آپ نے پیش فرمائی ہیں وہ مرہون جانور سواری یا یوری سے انتفاع پر دلالت کرتی ہیں۔ اور ان کی کوئی ایسی عبارت جو ارض مرہونہ سے فائدہ اٹھانے اور قرض دیے ہوئے پیسے بھی پورے لینے پر دلالت کرتی ہو ابھی تک آپ نے پیش نہیں فرمائی۔ آپ لکھتے ہیں: ”آپ بتائیں کہ کس بنیاد پر حرام کرتے ہیں“ پہلے بھی لکھ چکا ہوں، اب بھی کہ ارض مرہونہ سے فائدہ اٹھانا سود نبینے تو جائز ہے ورنہ ناجائز۔ تو سود کی بنیاد پر حرام کہتا اور لکھتا ہوں اللہ تعالیٰ نے فرمایا: {وَحَرَّمَ الزُّبُولَ}

آپ لکھتے ہیں: ”اگر مذکورہ عالم آپ کو اپنے سے کم علم نظر آئیں تو اِنَّا لِلّٰہ... الخ۔“ دیکھئے امام مالک، امام شافعی، امام ابن تیمیہ اور امام ابن قیم رحمہم اللہ تعالیٰ کسی ایک چیزوں کو حلال کہتے ہیں اور آپ انہیں حرام سمجھتے ہیں کیونکہ آپ کسی کے مقلد نہیں تو آپ سے بھی یہ کہا جائے ”اگر مذکورہ عالم آپ کو اپنے سے کم علم نظر آئیں تو اِنَّا لِلّٰہ... الخ۔“ آیا یہ انصاف ہے؟ مذکورہ عالم حافظ ابن تیمیہ اور حافظ ابن قیم رحمہم اللہ تعالیٰ کی ابھی تک آپ نے کوئی عبارت پیش نہیں فرمائی جس میں یہ ہو کہ ارض مرہونہ سے فائدہ اٹھانا جائز ہے در انحالیکہ قرض دی ہوئی رقم بھی یوری کی پوری وصول کی جائے گی۔ واللہ اعلم

تمام احباب و انخوان کی خدمت میں تحیہ سلام پیش فرمادیں۔ ۱۷ ۴ ۱۴۲۵ھ

جناب شیخ الحدیث علامہ حافظ عبد المنان نور پوری کی طرف منجانب صوبیدار (ر) محمد رشید، تحصیل و ضلع قصور

السلام علیکم ورحمۃ اللہ وبرکاتہ۔ خیریت موجود خیریت مطلوب

آپ کا نصیحت نامہ ملا۔ ایسا محسوس ہوتا ہے کہ بات بغیام مٹھم والی بن گئی ہے۔ ورنہ آپ من گھڑت باتیں میرے ذمے نہ لگاتے۔

(۱) ایک لاکھ کے بعد سو لاکھ لینے کس کا کرنے صحیح کہا ہے۔ اگر یہ قول میرا ہے تو فوٹو کاپی بھیجیں میں معافی مانگنے آپ کے دروازے پر آؤں گا۔ جناب فاضل پلے (جواب صلی اللہ علیہ وسلم) نہ کریں آپ کا شکاری کا معروف طریقہ چھوڑ کر (دوبتے کو تنکے کا سہارا والی بات نہ کریں) فرضی باتیں نہ کریں۔ وہ شاعر نے کہا تھا کہ

مگس کو باغ میں نہ جانے دینا

ناحق خون پروانے کا ہوگا

لگتا ہے آپ کو انگور میں شراب نظر آرہی ہے اور آپ نے انگور حرام کر دیے۔ سرکار عقول (عقل) کا انحصار قصود (قصد) پر ہوتا ہے۔ فعل کی کیفیت ایک جیسی ہوتی ہے نوعیت بدلنے سے احکام بدل جاتے ہیں۔ غلط علمی پندار میں حافظ ابن قیم جیسے اکابرین کو گڑبگڑا کہ ان کا قیاس غلط ہے۔ حالانکہ ان کا قیاس سو فیصد صحیح ہے اور آپ کا قیاس ایک سو ایک فیصد غلط ہے۔

(۲) آپ کی کتاب اور خط میں صاف تضاد موجود ہے۔ کہو تو چند و کیلوں اور پروفیسروں کے وضاحتی نوٹ بھیج دوں یہ عام اردو ہے کوئی پیچیدگی نہیں خط میں حدیث بند اور کتاب میں جو حکم جانور کا وہی زمین کا۔ سو بننا نہ بننا الگ بات ہے۔ آپ اُسے سود ثابت کر دیں کسی ثالث کے سامنے تو سر آنکھوں پر۔ جناب دل سے آپ ملتے ہیں کہ کاشتکاری میں خرچ آتا ہے، فصل تباہ ہونے کا احتمال موجود ہوتا ہے اور اس سے نفع اگر ہو تو سود نہیں بنتا ورنہ فرضی بات لاکھ سو لاکھ والی میرے ذمے لگانے سے اجتناب کرتے۔ یہ خیانت ہے۔

(۳) حافظ ابن قیم کا یہ قیاس ایسے ہی درست ہے جیسے آپ کا دم والی حدیث (خاص تناظر سے اٹھا کر) سے نماز، امامت، خطابت، تعلیم قرآن، نکاح پڑھانے کی اجرت تک کو صحیح و جائز کہہ دینا۔ بلکہ آپ کا یہ قیاس باطل ہے کیونکہ سارا قرآن پاک اور ذخیرہ حدیث مذکورہ کام کی اجرت نہ لینے پر شاہد ہے۔ اُف میرے اللہ! یہ ہیں انبیاء کے وارث جو خود نہیں بولتے قرآن کو بدل دیتے ہیں۔ قریب قریب سارے انبیاء علیہ السلام کی زبان سے کھلوا یا گیا کہ لوگوں دین کی تبلیغ میں تم سے کوئی اجر نہیں مانگتا اور یہ میرے حق پر ہونے کی دلیل ہے۔ آپ ذرا رحمت اٹھائیں اور مشکوٰۃ جلد اکا باب علم نکالیں آپ کو سب کچھ نظر آجائے گا۔ ضد کرنا دوسری بات ہے حق بات حق ہے کوئی مانے نہ مانے۔

(۴) بات تو صرف اتنی ہے کہ کاشتکاری کا مروجہ طریقے کے بعد اگر نفع ہو تو سود بنتا ہے یا نہیں؟ لیکن اللہ پاک کے دین میں اتنی تروڑ مروڑ کر دی کہ انگور کے اندر شراب نظر آگئی اور حرام لکھ دیا۔ ورنہ لاکھ کے بدلے سولہ لکھ کی من گھڑت بات میرے ذمے لگانے سے ڈرتے۔ میرے سارے خطوط کی نقلیں موجود ہیں اگر آپ اسے ثابت کر دیں تو پانچ ہزار بطور کفارہ آپ کی نذر کروں گا۔

(۵) کتاب میں آپ نے سائل کو معلق چھوڑا ہے۔ اتنی صاف باتوں سے انکار آپ کو زب نہیں دیتا۔ اس پر بھی وضاحتی نوٹ بھیج دوں۔ اتنی دیدہ دلیری اور علماء سے؟؟؟

(۶) آپ میرے اٹھائے گئے ۸، ۷، ۶ کا جواب لکھنے کی ہمت نہیں کر سکتے۔ آپ کو تحت الشعور میں جواب آتا ہوگا مگر آپ لکھ نہیں سکتے کیوں نہیں لکھ سکتے یہ آپ کو معلوم ہے۔

(۷) ترمذی کے لحاظ سے بار بار وہ بات آرہی ہے، اگر لاکھ کے سو لاکھ لینے سال بعد میں نے جائز لکھا ہے تو مجھ جیسا بے ایمان کوئی نہیں ہے، اگر آپ غلط طور پر میرے سر لگا رہے ہیں تو اللہ پاک سننے والا اور دیکھنے والا ہے، وہی اس کا فیصلہ کرے گا۔ حافظ صاحب آپ کو ڈر نہیں لگتا اتنی علمی خیانت کرتے ہوئے۔ اللہ اکبر۔ یہ ہیں انبیاء کے وارث عالم ۹۹۹

(۸) قصداً گستاخی و بے ادبی سے اللہ پاک کی پناہ مانگتا ہوں۔ لیکن پھر بھی تلخ و ترش باتوں سے معذرت لیکن خلاف واقعہ کوئی ثابت نہیں کر سکتے آپ 11

(۹) جو حق سے اعراض کرے وہ یقیناً مجرم ہے اور ہم اس سے ضرور انتقام لیں گے۔ (القرآن الحکیم)

اللہ پاک ہمیں حق سمجھنے اور اسے مان لینے کی توفیق دے۔ آمین



تیرا امام بے حضور تیری نماز بے سرور

ایسے ایمان سے گزر ایسی نماز سے گزر (اقبال)

(صوبیدار رشید، قصور)

از عبد المنان نورپوری بطرف جناب محترم صوبیدار (ر) محمد رشید صاحب، حفظہما اللہ المحمید۔

و علیکم السلام ورحمۃ اللہ وبرکاتہ

اما بعد! خیریت موجود عافیت مطلوب۔ آپ کا حالیہ مکتوب پڑھا تو آپ کے اسلوب بیان سے اسی نتیجہ پر پہنچا ہوں کہ آپ سے خط و کتابت کا کوئی فائدہ نہیں۔ واللہ اعلم

تمام احباب و انخوان کی خدمت میں تحیہ سلام پیش فرمادیں۔ ۱۰ ۹ ۱۴۲۵ھ

مجاہد محمد رشید صوبیدار بطرف جناب حافظ عبد المنان نورپوری صاحب

السلام علیکم ورحمۃ اللہ وبرکاتہ۔ آپ کا نصیحت نامہ ملا۔ اسلوب نگارش سے ملال کا مجھے دکھ ہوا۔ لیکن میں بہت پہلے پیشگی معذرت کر چکا ہوں۔ جتنی سخت باتیں لکھیں وہ میرے لیے تھیں۔ آپ کس نیت سے جواب لکھتے ہیں وہ اللہ پاک کے حوالے ہے۔ لیکن یہ بات تو بہر حال ہے کہ آپ سیدھے اور صاف سوال کے جواب سے کترار ہے ہیں ورنہ بات صرف اتنی ہے کہ صورت مذکورہ سود بنتی ہے یا نہیں؟ خط و کتاب کا سلسلہ منقطع نہ کریں اور سوال سوال رضوان اللہ علیہم اجمعین سوال جواب دیں مہربانی ہوگی۔ سود پر بہت کچھ لکھا ہوا ہے کہیں سے کوشش کریں اور دلیل لائیں۔ حافظ صاحب جو سود کو قصداً جائز سمجھتا ہے وہ بھلا کہاں مسلم ہے؟ آپ خفا نہ ہوں اور حق و باطل کو نہ کریں۔ ایک اور طرح سے دیکھیں۔ عرف شرع میں معتبر ہے نا امام ابن تیمیہ "الاصراط المستقیم" میں لکھتے ہیں: ((الاصل فی العادات ان لا یحظر الا ما حظرہ اللہ)) ابن ہمام "فتح القدیر" میں لکھتے ہیں: ((العرف بمنزلة الإجماع عند عدم النص)) حدیث مبارک میں آتا ہے نادر ہم و دینار کا بندہ..... تو کوئی کہہ سکتا ہے اب درہم و دینار تو نہیں ہیں۔ اب تو کاغذ کے ٹکڑے (نوٹ) ہیں۔ تو یہ حدیث معطل ہو گئی۔ نہیں بلکہ اس وقت عرف درہم و دینار تھا اب بدل کر (نوٹ) ڈالر، پونڈ ہو گئے تو یہ بھی اسی حکم میں لازماً ہیں۔ جب عرف جانور رہن کا تھا ٹھیک تھا اب عرف زمین، مکان، کار، سونا وغیرہ ہے تو ان کا بھی یہی حکم ہونا عقل و دانش کا تقاضا ہے۔ آپ ذرا غور فرمائیں: سواری اور لویری گروی دینا زمین کی نسبت زیادہ تکلیف دہ ہے۔ مذکورہ چیزوں سے چند گھنٹے بعد نفع مل گیا، مثلاً لویری کو 20 روپے کا گھاس ڈالیں اور 24 گھنٹوں میں 200 روپے کا دودھ جائز ہے یا نہیں؟ زمین سے فوری نفع کا کوئی امکان نہیں، بلکہ چھ ماہ بعد فائدہ ہو نہ ہو، دونوں باتیں ہو سکتی ہیں۔ میں عرض کرتا ہوں کہ ان کا موازنہ کریں اور اگر لازماً آپ نے اُسے حرام ہی کہنا ہے تو پہلے سواری، لویری سے فائدہ کو حرام کریں ورنہ یہ مضحکہ خیز بات بنتی ہے۔ یہ بات نصاً، علماً، عقلاً، شرعاً، عرفاً اسی کی (رضی اللہ عنہ رضوان اللہ علیہم اجمعین صلی اللہ علیہ وسلم رضی اللہ عنہ) کرتی ہے۔ کسی چیز کو جائز یا ناجائز اس کی علت غائیہ کی وجہ سے ہی کیا جاسکتا ہے۔ مثلاً عورت کو جھنکار والا زور پہن کر باہر نکلنا منع ہے۔ لیکن بذاتِ خود زور پہننا کوئی معیوب نہیں، لیکن اس سے خطرہ ہے کہ زنا کا پیش خیمہ بن سکتا ہے۔ اس لیے منع ہے۔ کسی کی طرف ہتھیار سیدھا کرنا منع ہے اس کی علت منع کسی کا زخمی ہو جانا ہے، چلیں اسے بھی رہنے دیں، آپ کے دو مایہ ناز شاگرد ہیں، بشر ربانی صاحب اور نواز چیمہ صاحب۔ یہ شاگرد آپ کے ہیں میں اُن کو حکم مانتا ہوں، آپ اتنی تو زحمت کر لیں کہ صورت مذکورہ ثابت نہ سہی صرف لکھا دیں کہ یہ سود ہے۔ دونوں سے یمیز کوئی بات نہیں کروں گا۔ پھر یہ مقدمہ اللہ پاک کی عدالت میں چلے گا کہ حرام کیسے ہے اور حلال کیسے؟ وہاں کے لیے دلائل جمع کریں گے یا پھر دیانت داری سے تمام من و عن خطوط اپنے بھی اور میرے بھی، اپنی کتاب کی دوسری جلد میں شائع کرادیں، قارئین خود فیصلہ کر لیں گے۔ اگر آپ کے پاس خطوط کی نقلیں نہ ہوں تو مجھے بتائیں میں بھیج دوں گا۔ ان شاء اللہ۔ اگر کوئی بات ناگوار لگے تو معذرت قبول کریں۔ اور میں اللہ پاک کی قسم کھا کر کہتا ہوں کہ آپ کی یا کسی مسلمان کی قصداً توہین کروں۔ دوسرے مسلمان کو حقیر جانتا ہی سب سے بڑا سود ہے۔ یہ حدیث یاد ہوگی آپ کو۔ تمام احباب کو سلام عرض ہے۔ اُمید ہے کہ آپ برا نہیں مانیں گے اور حسبِ روایت لازماً جواب دیں گے۔ اللہ پاک صراطِ مستقیم پر چلنے کی توفیق عطا فرمائے۔ (جواب کا منتظر، محمد رشید)

از عبد المنان نورپوری بطرف جناب محترم صوبیدار (ر) محمد رشید صاحب، حفظہما اللہ الحمید المجید۔

و علیکم السلام ورحمۃ اللہ وبرکاتہ

اما بعد! خیریت موجود عافیت مطلوب۔ آپ کی تمام باتوں کا جواب یہ فقیر الی اللہ الغنی اپنی تحریرات سابقہ میں دے چکا ہے مگر آپ تسلیم نہیں کرتے، اس کا میرے پاس کوئی علاج نہیں۔

آپ نے مولانا بمشر احمد صاحب ربانی اور مولانا محمد نواز صاحب چیمہ کا تذکرہ فرمایا ہے تو جناب کی خدمت عالیہ میں گزارش ہے کہ میری تحریرات آپ کے پاس موجود ہیں تو میری اور اپنی تحریرات ان دونوں عالموں یا کسی اور عالم کو پڑھا کر پھجھ لیں۔ آپ کو کھلی ہجھتی ہے۔ اس سلسلہ میں آپ پر کوئی پابندی نہیں، اللہ تعالیٰ ہم سب کو ہدایت عطا فرمائے۔ آمین یا رب العالمین۔

تمام احباب کی خدمت میں تحیہ سلام پیش فرمادیں۔ ۵ ۱۱ ۱۴۲۵ھ

منجانب رشید بطرف جناب حافظ عبد المنان نورپوری صاحب

السلام علیکم ورحمۃ اللہ وبرکاتہ

آپ کا خط ملا، حالات سے آگاہی ہوئی، آپ کا واضح جواب سے گریز میرے لیے تشویش کا سبب بنا۔ آخر کیا وجہ ہے کہ آپ اس سے گریز کر رہے ہیں، میں نے پورے خطوں کی فائل کئی بار پڑھی ہے۔ رہن زمین سے فائدہ اٹھانا سود لیے بنتا ہے کسی خط میں نہیں لکھا ہوا۔ مجھے آپ کے اخلاص پر مان ہے، آپ مہربانی فرما کر دوبارہ ہی سہی لیکن جواب دیں کہ اس طرح سود بنتا ہے۔ آپ کے شاگردوں سے میری بات ہو چکی ہے، آپ کی سہولت کے لیے میں نے لکھا تھا کہ چیمہ صاحب تو آپ کے پاس ہیں۔ انہیں بلا کر لکھوا کر مجھے بھیج دیں کہ زمین سے الانتفاع یوں سود بنتا ہے۔ حشر میں حساب یتیموں کے مطابق ہوگا۔ ہم میں سے جو بھی ایسا ہوا جو قصداً صحیح بات سمجھنے سے اعراض برت رہا ہے، وہ یقیناً لہجھا آدمی نہیں ہے۔ اللہ پاک ہمیں صحیح بات سمجھنے کی توفیق عطا فرمائے۔ آمین۔

نواز چیمہ صاحب ہمارے ثالث ٹھہرے۔ حضرت صاحب! آپ نے مباحثہ سے گریز کیا۔ شرعی کورٹ سے فیصلہ لینے میں آپ نے تعاون نہ کیا۔ ثالثوں کے سامنے اپنا اپنا موقف بیان کرنا آپ نہ مانے، پھر آپ اپنے تحریر شدہ جواب کی وضاحت سے انکار کر رہے ہیں۔ آخری دونوں خطوں میں کوئی بات لکھی ہی نہیں موضوع کے متعلق۔ میں پھر التماس کرتا ہوں کہ صرف اتنا بتا دیں کہ زمین سے الانتفاع سود ہے یا نہیں؟ کیونکہ سود کی بنیاد پر ہی آپ اُسے حرام کہہ رہے ہیں۔ اگر آپ نے حسب سابق میرے خط کشیدہ الفاظ کا جواب نہ لکھا تو ان شاء اللہ بروز حشر و نشر اللہ پاک کے سامنے عرض کروں گا کہ آپ کے صاحب علم عالم سے میں نے بہت دفعہ پوچھا مگر انہوں نے متعین جواب دینے سے قصداً اٹال مٹول کیا۔ پلیز حافظ صاحب اس دفعہ مایوس نہ کریں۔

نہ سمجھے ہیں نہ سمجھیں گے یارب یہ میری بات

دے دل ان کو اور یاد دے مجھ کو زبان اور (غالب)

نوٹ:۔۔۔ نواز چیمہ صاحب گواہوں کے سامنے آپ کی بات کی تردید کر چکے ہیں کہ یہ سود ہرگز نہیں بنتا۔ آپ خود معلوم کر لیں۔ ہم میں سے جو غلط ہو وہ اب کسی لاعلمی کی وجہ سے نہیں ہوگا بلکہ باہمی ضد کی وجہ سے ہوگا۔ العیاذ باللہ۔

ان شاء اللہ مجھے اُمید ہے کہ آپ مثبت جواب دیں گے ہو سکتا ہے میں غلط ہوں، ایک مومن دوسرے کے لیے آئینہ کی مانند ہے۔ (حدیث) جیسے آئینہ لباس و چہرے کے نقائص

بتاتا ہے، دکھاتا ہے، مومن دوسرے کی غلطیاں بتاتا ہے اور یہی تحقیق ہی جہاد کی طرح ہے۔ (حدیث)

از عبد المنان نور پوری بطرف جناب محترم صوبیدار (ر) محمد رشید صاحب، حفظہما اللہ الحمید المجید۔

و علیکم السلام ورحمۃ اللہ وبرکاتہ

اما بعد! خیریت موجود عافیت مطلوب۔ آپ کی تمام باتوں کا جواب میری تحریرات میں موجود ہے جو تحریرات آپ کے پاس پہنچ چکی ہیں۔ باقی آپ نہ سمجھیں تو اس میں میرا قصور؟ پھر آپ کا لکھنا ”صرف اتنا بتادیں کہ زمین سے الانتفاع سود ہے یا نہیں؟“ ان الفاظ کے نیچے خط لگا کر آپ کا لکھنا ”میرے خط کشیدہ الفاظ کا جواب نہ لکھا تو..... الخ کس چیز کی غمازی کرتا ہے؟

تمام احباب و انخوان کی خدمت میں تحیہ سلام پیش فرمادیں۔ ۲۳ ۱۱ ۱۴۲۵ھ

قرآن و حدیث کی روشنی میں احکام و مسائل

جلد 02 ص 539

محدث فتویٰ